

# ग्रामीण आवास की अब एप से निगरानी

26 Sep 2018



**पटना।** ग्रामीण विकास मंत्री श्रवण कुमार ने बहुप्रतीक्षित 'ग्रामीण आवास योजना निरीक्षण एप' को लांच कर दिया। बताया कि नेशनल इन्फॉर्मेटिक सेंटर (एनआईसी) ने एप को विकसित किया है। इससे प्रधानमंत्री आवास योजना (ग्रामीण) और इंदिरा आवास योजना के तहत बनने वाले आवासों की बेहतर निगरानी एवं मूल्यांकन हो सकेगा।

मंगलवार को सचिवालय स्थित अपने कार्यालय कक्ष में एप की लांचिंग पर मंत्री ने कहा कि इस एप से राज्य सरकार द्वारा शुरू की गई 'मुख्यमंत्री ग्रामीण आवास योजना' के तहत बनाए जाने वाले आवासों की भी निगरानी होगी। कार्यक्रम में सचिव अरविंद चौधरी, संयुक्त सचिव कंवल तनुज, उप सचिव रवीन्द्र कुमार, एनआईसी के शैलेश कुमार आदि थे।